

राजभवन तिरंगी प्रकाश व्यवस्था से रोशन
राजभवन आने वाले अतिथियों का राज्यपाल ने स्वयं किया स्वागत

लखनऊ: 14 अगस्त, 2018

उत्तर प्रदेश का राजभवन आजादी के 71 वर्ष बाद पहली बार स्वतंत्रता दिवस के अवसर पर आमजन के अवलोकनार्थ खोला गया। इस अवसर पर राजभवन आने वाले महानुभावों का राज्यपाल श्री राम नाईक ने स्वयं उपस्थित होकर स्वागत किया। श्री नाईक ने राजभवन घूमने आये लोगों से बातचीत भी की तथा स्वाधीनता दिवस की बधाई दी। राजभवन की इमारत स्वतंत्रता दिवस के अवसर पर तिरंगी रोशनी से सजायी जाती है जिससे उसकी खूबसूरती देखने लायक होती है।

उल्लेखनीय है कि राज्यपाल श्री राम नाईक के निर्देश पर स्वतंत्रता दिवस के अवसर पर राजभवन मुख्य इमारत के प्रवेश द्वार 14 एवं 15 अगस्त, 2018 को सांय 7 से 9 बजे के मध्य आमजन के अवलोकनार्थ खोले गये है।

200 वर्ष से ज्यादा पुरानी राजभवन की ऐतिहासिक इमारत अपने वास्तुशास्त्र, भव्यता तथा उत्तर प्रदेश के राज्यपाल का निवास स्थान होने के कारण सदैव आकर्षण का केन्द्र रही है। स्वतंत्रता दिवस, गणतंत्र दिवस सहित सरकारी आयोजनों के अवसर पर यह इमारत प्रकाश व्यवस्था में और अधिक मनोरम एवं रमणीय हो जाती है।

अंजुम/ललित/राजभवन (311/18)

